



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कटाएं।

RNI NO :- CHHHIN16931

email :- nyaysakshi@gmail.com

रायगढ़, बुधवार 28 नवम्बर 2018

पृष्ठ-4, मूल्य 3 रूपए

वर्ष-01, अंक-61

महत्वपूर्ण एवं खास



1984 सिख दंगा: दिल्ली हाईकोर्ट ने सभी 88 दोषियों की सजा बरकरार रखी

नई दिल्ली। 1984 सिख दंगा मामले में दिल्ली हाईकोर्ट ने त्रिलोकपुरी इलाके में 88 दंगों के दोषियों की सजा को बरकरार रखा। निचली अदालत ने इन सभी को दंगा फैलाने और सिरों को घर जलाने के लिए पांच साल तक की सजा सुनाई थी, कोर्ट ने इस फैसले के खिलाफ सभी दोषियों की अर्जी को खारिज किया।

सुप्रीम कोर्ट ने फिर लगाई नीतीश सरकार को फटकार

मुजफ्फरपुर बालिका गृह मामले में सुप्रीम कोर्ट ने नीतीश सरकार को फटकार लगाई है। सुप्रीम कोर्ट ने मामले में सरकार नाकामी को लेकर फटकार लगाते हुए अफझाईआर कॉपी सही करने का आदेश दिया है। कोर्ट ने कॉपी को सही करने लिए बिहार सरकार को 24 घंटे का समय दिया है।

मुठभेड़ में 2 आतंकी ढेर, एक जवान शहीद

श्रीनगर (आरएनएस)। जम्मू-कश्मीर के कुलगाम में मंगलवार को सुरक्षाबलों ने एक मुठभेड़ में दो आतंकीयों को मार गिराया। हालांकि मंगलवार सुबह से जारी इस मुठभेड़ में राष्ट्रीय राइफल्स का एक जवान भी शहीद हो गया। वहीं सीआरपीएफ के दो जवान घायल हुए हैं। उधर, पुलवामा जिले में भी आतंकीयों से मुठभेड़ जारी है।

पाकिस्तान में करतारपुर कॉरिडोर का आज होगा शिलान्यास, सिद्ध भी होंगे शामिल

नई दिल्ली। पाकिस्तान के प्रधानमंत्री इमरान खान आज करतारपुर कॉरिडोर का शिलान्यास करेंगे। इस कार्यक्रम में हिस्सा लेने पंजाब के कैबिनेट


मंत्री नवजोत सिंह सिद्धू मंगलवार को यहां पहुंच गए। वहीं केंद्रीय मंत्री हरसिमरत कौर बादल और हरदीप पुरी बुधवार को पहुंचेंगे। लाहौर पहुंचे सिद्धू ने कहा कि जब भी करतारपुर कॉरिडोर का इतिहास लिखा जाएगा, पाकिस्तान के प्रधानमंत्री इमरान खान को याद किया जाएगा और प्रधानमंत्री नरेंद्र मोदी को सराहा जाएगा। यह जिंदगियों को जोड़ने वाला फैसला है। यह दोनों पंजाब प्रांत के लोगों के सोचने का अंदाज बदल देगा और दोनों देशों के रिश्तों में भी बदलाव ला सकता है।

कोरबा- छात्रा ने की खुदखुशी की कोशिश, स्कूल से नाम कटने का था डर

कोरबा। छात्रा ने की खुदखुशी की कोशिश, स्कूल से नाम कटने का था डर, जिला अस्पताल में उपचार जारी, शिक्षिका पर मानसिक तनाव देने का आरोप, एन सी डी सी स्कूल की 11 वीं कक्षा की है छात्रा

मतदान के दौरान तीन चुनाव अधिकारी मरे

भोपाल (आरएनएस)। मध्य प्रदेश में कड़ी सुरक्षा के बीच 230 विधानसभा सीटों पर बुधवार सुबह मतदान शुरू हो गया। इस बीच राज्य में विभिन्न हिस्सों में चुनाव ड्यूटी में तैनात 3 अधिकारियों की मौत हो गई। जानकारी के अनुसार 1 चुनाव अधिकारी की गुना में और 2 की इंदौर में दिल का दौरा पड़ने से मौत हो गई। चुनाव आयोग ने इन अधिकारियों के परिवार वालों को 10-10 लाख रुपये देने की घोषणा की है। मध्य प्रदेश के बालाघाट जिले के 3 नक्सल प्रभावित विधानसभा क्षेत्रों परसवाड़ा, बैहर एवं लांजी में सुबह 7 बजे से मतदान शुरू हुआ। यहां वोटिंग 3 बजे तक कर सकेगे, जिनमें 2,63,01,300 पुरुष, 2,41,30,390 महिलाएं एवं 1,389 थर्ड जेंडर मतदाता शामिल हैं। इनमें से 65,000 सर्विस मतदाता डाक मतपत्र से पहले ही मतदान कर चुके हैं। बाकी 5,04,33,079 मतदाता बुधवार को अपने मताधिकार का उपयोग करेंगे। मोदी ने कहा कि आज मध्य प्रदेश में मतदान का दिन है। प्रदेश के सभी मतदाताओं से मेरा आग्रह है कि वे पूरे उत्साह के साथ लोकतंत्र के महापर्व में भाग लें और भारी संख्या में मतदान करें।



पायलट को आई नौद, गंतव्य से आगे उड़ा ले गया विमान

मेलबर्न (आरएनएस)। आस्ट्रेलिया में एक पायलट को विमान उड़ते वक नौद आ गई और वह विमान को गंतव्य से 46 किलोमीटर आगे लेकर चला गया। राहत की बात यह थी कि इस दौरान कोई हादसा नहीं हुआ और वह मालवाहक जहाज था। इस मामले में पायलट के खिलाफ जांच के आदेश दे दिए गए हैं। एयरलाइन वॉरंटेडक्स एयर ने कहा कि इस विमान में केवल पायलट सवार था और उसने तस्मानिया के डेवनपोर्ट शहर से बास स्ट्रेट के किंग द्वीप तक विमान उड़या।

राज्य सरकार को झटका, सभी मामलों की सीबीआई करेगी जांच

नई दिल्ली (आरएनएस)। सुप्रीम कोर्ट ने बिहार के मुजफ्फरपुर के शेल्टर होम्स मामले पर सुको का आदेश जारी किया। गौरतलब है कि मुजफ्फरपुर सुप्रीम कोर्ट ने बिहार के शेल्टर होम मामले में राज्य सरकार मुजफ्फरपुर के शेल्टर होम्स से जुड़े सभी 17 मामलों की जांच सीबीआई से करने का आदेश दिया है। शीर्ष अदालत ने बुधवार को मामले की सुनवाई के दौरान बिहार सरकार द्वारा सभी मामलों की जांच सीबीआई से नहीं कराने की अपील को खारिज करते हुए यह आदेश दिया। बिहार सरकार को झटका देते हुए कोर्ट ने साथ ही आदेश दिया कि जांच के दौरान किसी भी जांच अधिकारी का तबादला भी नहीं किया जाएगा। कोर्ट ने कहा कि बिहार पुलिस अपना काम नहीं कर रही है। सीबीआई सभी मामलों की जांच के लिए तैयार है अब वही सभी मामलों की जांच करेगी।

बिना दूल्हे की बारात निकाल रहे हैं कांग्रेसी: राजनाथ

शुंझुनू (आरएनएस)। गृहमंत्री राजनाथ सिंह ने कहा कि राजस्थान में कांग्रेस जिस दिन मुख्यमंत्री के नाम की घोषणा करेगी उसी दिन पार्टी खंड खंड हो जाएगी। वे मुख्यमंत्री के लिए लड़ रहे हैं। उन्हें यह नहीं पता कि दूल्हा कौन है और बारात निकाल रहे हैं। सिंह खेतड़ी के पोला ग्राउंड पर भारतीय जनता पार्टी (भाजपा) प्रत्याशी धर्मापाल गुर्जर के समर्थन आयोजित सभा को संबोधित करते हुए कहा कि खेतड़ी धरा वह धरा है जहां के राजा अजीत सिंह ने स्वामी विवेकानंद को विश्व धर्मसम्मेलन में भाग लेने शिकागो भेजा था। उन्होंने कहा कि मैं खेतड़ी में तीसरी बार आया हूँ। पहले 2008 में



धर्मापाल गुर्जर के लिए ही वोट मांगने के लिए और दूसरी बार शहीद राम कुमार की पुण्यतिथि पर तथा तीसरी बार आज आया हूँ। आज मुझे दोनों भाइयों

इंजीनियर धर्मपाल गुर्जर व पूर्व विधायक दाताराम गुर्जर को एक मंच पर देख कर बहुत खुशी हुई है। उन्होंने कहा कि भाजपा व कांग्रेस के राज की तुलना करोगे तो बेहतर कार्य वसुंधरा की सरकार का ही मिलेगा। उन्होंने प्रदेश की जनता को भामाशाह कार्ड के माध्यम से 3 लाख रुपये तक मुफ्त चिकित्सा सुविधा उपलब्ध करवाई है। उन्होंने कहा कि राजस्थान हिंदुस्तान में शायद पहला राज्य है जहां वसुंधरा राजे सरकार ने बेटियों के लिए 12वीं क्लास तक 50 हजार रुपये की सहायता दे रही है। उन्होंने कहा कि कांग्रेस के लोग वसुंधरा सरकार की आलोचना कर रहे हैं।

अर्जेंटीना में अलग मीटिंग करेंगे मोदी, ट्रंप और आबे

जी20 शिखर सम्मेलन

नई दिल्ली (आरएनएस)। ब्यूनस आयर्स में आयोजित होने वाले 13वें जी20 शिखर सम्मेलन में शामिल होने जा रहे प्रधानमंत्री नरेंद्र मोदी की बैठक अमेरिकी राष्ट्रपति डोनाल्ड ट्रंप से होगी। इस बैठक में जापान के प्रधानमंत्री शिंजो आबे भी मौजूद रहेंगे। इसकी जानकारी संयुक्त राज्य अमेरिका के राष्ट्रीय सुरक्षा सलाहकार जॉन बोल्टन ने दी।



उन्होंने कहा, अमेरिकी राष्ट्रपति डोनाल्ड ट्रंप ब्यूनस आयर्स में जी -20 शिखर सम्मेलन के दौरान जापानी प्रधानमंत्री शिंजो आबे से मिलेंगे, जो भारतीय प्रधानमंत्री नरेंद्र मोदी के साथ एक त्रिपक्षीय बैठक करेंगे। इससे पहले पीएम मोदी ने मंगलवार को कहा कि वह वहां दुनिया के नेताओं से आने वाले दशक की नई एवं आगामी चुनौतियों से निपटने के तरीकों पर चर्चा करेंगे। रवाना होने से पहले जारी किए गए एक बयान में मोदी ने कहा कि 10 साल के अपने अस्तित्व में जी-20 शिखर एवं सतत वैश्विक वृद्धि को प्रोत्साहित करने के लिए प्रयासरत रहा है। उन्होंने कहा, यह लक्ष्य विकासशील देशों और भारत जैसी उभरती अर्थव्यवस्थाओं के लिए खास तरह का महत्व रखता है जो आज विश्व में सबसे तेजी से बढ़ रही विशाल अर्थव्यवस्था है।

मशहूर सिंगर मोहम्मद अजीज का निधन

मुंबई (आरएनएस)। बॉलीवुड के जाने-माने पार्श्वगायक मोहम्मद अजीज का मंगलवार को निधन हो गया। वह 64 वर्ष के थे। मोहम्मद अजीज की तबीयत खराब हो गई जिसके बाद उन्हें मुंबई में नानावती अस्पताल में भर्ती कराया गया जहां उनकी मौत हो गयी।



मोहम्मद अजीज का जन्म 02 जुलाई 1954 में पश्चिम बंगाल के अशोकनगर में हुआ था। मोहम्मद अजीज ने बतौर पार्श्वगायक अपने करियर की शुरुआत बंगला फिल्म 'ज्योति' से की। वर्ष 1984 में मोहम्मद अजीज मुंबई आ गए जहां उन्होंने हिंदी फिल्म 'अंबर' में पार्श्वगायन किया। इसी दौरान उनकी मुलाकात संगीतकार अनु मलिक से हुई जिन्होंने उन्हें फिल्म मर्द में गाने का अवसर दिया। फिल्म मर्द में मोहम्मद अजीज का गाना और अतिथि बच्चन पर फिल्माया गाना 'मर्द तांगे वाला' सुपरहिट साबित हुआ। इसके बाद मोहम्मद अजीज ने कई फिल्मों के हिट गाने गाए। इनमें लाल दुपट्टा मलमल का, आपके आ जाने से, दुनिया में कितना गम है आदि लोगों के बीच काफी हिट हुए। अजीज ने मर्द के अलावा बंजारन, आदमी खिलौना, लव 86, पापी देवता, जुल्म को जला दूंगा, पत्थर के इंसान, बीवी हो तो ऐसी, बरसात की रात जैसी कई फिल्मों में गाने गाए।

भीषण विस्फोट में हुए 22 की मौत, दर्जनों घायल

शिजियाझुआंग (आरएनएस)। उत्तरी चीन के हुबेई प्रांत के झांगजियाकू शहर के रासायनिक संयंत्र के पास विस्फोट में बुधवार को 22 लोगों की मौत हो गई जबकि 22 घायल हो गए। सूत्रों के मुताबिक, हुबेई शेंगहु केमिकल



इंडस्ट्री कंपनी के पास देर रात करीब 1.40 बजे भीषण विस्फोट हुआ। विस्फोट इतना भयानक था कि इसकी आवाज दूर-दूर तक सुनाई दी। झांगजियाकू प्रशासन से जुड़े सूत्रों ने बताया कि विस्फोट से लगी आग की चपेट में 38 ट्रक और 12 वाहन आ गए। घायलों को इलाज के लिए अस्पताल ले जाया गया है। जांच जारी है।

चीन में पहली बार जीन्स में बदलाव कर बच्चों के जन्म का दावा

सरकार ने दिए जांच के आदेश

प्रफेसर ही जियानकुई ने एक विडियो में जुड़वा लड़कियों के पैदा होने की घोषणा की। प्रफेसर ने दावा किया कि एचआईवी जैसे इंफेक्शन से प्राकृतिक तौर पर ही बचाने के लिए इनकी जीन्स में बदलाव किया गया है। रिपोर्ट के मुताबिक दुनिया के कई देशों में जीन्स एडिटिंग बैन है क्योंकि इससे अन्य जीन्स के नुकसान पहुंचने और आने वाली पीढ़ी के प्रभावित होने का खतरा है। प्रफेसर ने दावा किया कि नवजात स्वस्थ और सुरक्षित हैं। इस दावे के पब्लिक डोमेन में आते ही आलोचना शुरू हो गई और चीन के स्वास्थ्य विभाग ने इसकी जांच के आदेश दे दिए हैं। इंडिपेंडेंट की रिपोर्ट के मुताबिक रविवार को चीन की एक यूनिवर्सिटी के हॉनाकॉन (आरएनएस)। चीन में एक वैज्ञानिक द्वारा जीन्स में बदलाव कर शिशुओं को पैदा करने के दावे की अब जांच कराई जाएगी। चीन के स्वास्थ्य विभाग ने इस दावे के सामने आते ही त्वरित जांच के आदेश दे दिए हैं। इंडिपेंडेंट की रिपोर्ट के मुताबिक रविवार को चीन की एक यूनिवर्सिटी के



भारत में जारी रहेगी सजा-ए-मौत

नई दिल्ली (आरएनएस)। सुप्रीम कोर्ट में 2:1 से बहुमत मिलने के बाद मौत की सजा को कायम रखने का फैसला दिया गया। न्यायमूर्ति कुरियन जोसेफ ने इसकी समीक्षा करने को कहा था। न्यायमूर्ति दीपक गुप्ता और हेमंत गुप्ता ने मौत की सजा को सही माना। छत्तीसगढ़ में ट्रिपल हत्या के आरोप में सजा पा चुके आरोपी के मामले की सुनवाई करते हुए सुप्रीम कोर्ट ने यह फैसला सुनाया है। आरोपी छत्र लाल वर्मा को कोर्ट ने मृत्युदंड की सजा सुनाई थी। मामले की सुनवाई के दौरान आरोपी ने मौत की सजा को कम करने की मांग की थी। इससे पहले भी सुप्रीम कोर्ट कहा चुका है कि ब्रिटेन, कई लैटिन अमेरिकी देशों और ऑस्ट्रेलियाई राज्यों से मृत्युदंड खत्म किया जाना भारत के कानून से इसे खत्म किए जाने का कोई आधार नहीं है। निर्भया मामले में मौत की सजा पाए चार दोषियों में से तीन की पुनर्विचार याचिका खारिज करने वाली शीर्ष अदालत ने कहा था कि जब तक दंड संहिता में मृत्युदंड का प्रावधान है, तब तक उचित मामलों में मौत की सजा देने के कारण अदालतों को गैर कानूनी काम करने का दोषी नहीं ठहराया जा सकता।

पत्रकार बुखारी का हत्यारा एनकाउंटर में ढेर

श्रीनगर (आरएनएस)। कश्मीर के स्वनामधन्य वरिष्ठ पत्रकार शुजात बुखारी की हत्या में शामिल लश्कर के आतंकी नवीद जट्ट को सुरक्षाबलों ने मार गिराया है। बता दें कि श्रीनगर के श्री महाराजा हरि सिंह हॉस्पिटल के अंदर लश्कर-ए-तैयबा के आतंकवादियों ने हमला कर इसी वर्ष फरवरी महीने में अलु हंजुला उर्फ नवीद जट्ट को छुड़ा लिया था। इस हमले में

धोखाधड़ी मामले में आठ पर आरोप हुए तय

न्यूयॉर्क (आरएनएस)। अमेरिकी न्याय विभाग ने विज्ञापनदाताओं को लाखों डॉलर का चूना लगाने वाले दो अंतरराष्ट्रीय साइबर अपराध गिरोहों के सिलसिले में मंगलवार को आठ लोगों को आरोपित किया। अमेरिकी अदालतों ने कहा, 'अदालत में दाखिल दस्तावेजों के अनुसार इस मामले के प्रतिवादियों ने डिजिटल विज्ञापन उद्योग के साथ धोखाधड़ी कर फायदा उठाने के लिए दुनियाभर में अत्याधुनिक कम्प्यूटर प्रोग्रामिंग और बुनियादी संरचना का इस्तेमाल किया।' अभियोजकों के अनुसार इंटरनेट इस्तेमाल करने वाले लोगों ने ये विज्ञापन कभी देखे ही नहीं। अभियोजकों ने बताया कि प्रतिवादियों ने डिजिटल विज्ञापन से कमाई के लिए फर्जी वेबपेजों पर विज्ञापन डाले। अभियोजकों के अनुसार इनमें से एक योजना में प्रतिवादी ने अमेरिका और अन्य जगहों पर आम लोगों और कारोबारों से जुड़े 17 लाख से ज्यादा कम्प्यूटरों तक पहुंच पा ली। उन्होंने इसके लिए मालवेयर प्रभावित कम्प्यूटरों के नेटवर्क 'बॉटनेट' का इस्तेमाल किया। उन्होंने कहा, 'इस बीच प्रभावित कम्प्यूटरों के मालिक इस बात से अनजान थे कि उनके कम्प्यूटरों के बैंकग्राउंड में यह प्रक्रिया चल रही है।' इनमें से अधिकतर प्रतिवादी पूर्वी यूरोप के हैं। तीन को विदेश में गिरफ्तार किया गया है और उनके प्रत्यर्पण का इंतजार है। दो रूस से और एक कजाकिस्तान से हैं। बाकी फरार हैं।

